

പതിനാലാം കേരള നിയമസഭ

പതിനെട്ടാം സമ്മേളനം

2020 ഫെബ്രുവരി 11, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി  
 ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി  
 ഭക്ഷ്യവും സിവിൽ സപ്ലൈസും വകുപ്പുമന്ത്രി  
 തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

കേന്ദ്ര സർക്കാർ തയ്യാറാക്കിയ മോഡൽ ഡിറ്റൺഷൻ സെന്റർ മാനുവൽ

- \*151. ശ്രീ.എ.പി. അനിൽ കുമാർ  
 ,, സണ്ണി ജോസഫ്  
 ,, ഷാഫി പറമ്പിൽ  
 ,, അന്റപ് ജേക്കബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) കേന്ദ്ര ആഭ്യന്തരമന്ത്രാലയം തയ്യാറാക്കിയ മോഡൽ ഡിറ്റൺഷൻ സെന്റർ മാനുവലിന്റെ പകർപ്പ് കേന്ദ്ര സർക്കാരിൽ നിന്നും ലഭിച്ചിട്ടുണ്ടോ; എങ്കിൽ എന്നാണെന്ന് അറിയിക്കുമോ;
- (ബി) സംസ്ഥാന സർക്കാർ അനധികൃത കുടിയേറ്റക്കാർക്ക് എന്തൊക്കെ സൗകര്യങ്ങൾ ഉണ്ടാക്കണമെന്നാണ് പ്രസ്തുത മാനുവലിൽ നിർദ്ദേശിച്ചിട്ടുള്ളത്;
- (സി) ഇത് പ്രകാരമുള്ള ഡിറ്റൺഷൻ സെന്റർ സംസ്ഥാനത്ത് ആരംഭിച്ചിട്ടുണ്ടോ; എങ്കിൽ എവിടെയൊക്കെയാണ് അറിയിക്കുമോ;
- (ഡി) കേന്ദ്ര സർക്കാർ നൽകിയ മോഡൽ ഡിറ്റൺഷൻ സെന്റർ മാനുവലിന്മേലുള്ള സംസ്ഥാന സർക്കാരിന്റെ അഭിപ്രായം കേന്ദ്ര സർക്കാരിനെ അറിയിച്ചിട്ടുണ്ടോ; എങ്കിൽ എന്ത് അഭിപ്രായമാണ് അറിയിച്ചത് എന്ന് വ്യക്തമാക്കുമോ?

ജീവിതശൈലി രോഗങ്ങൾ

- \*152. ശ്രീ.പി. ഉണ്ണി  
 ശ്രീമതി.വീണാ ജോർജ്ജ്  
 ശ്രീ.എം. രാജഗോപാലൻ  
 ,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും

വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ജനങ്ങളിൽ അഞ്ചിലൊന്ന് പേരും പ്രമേഹ രോഗബാധിതരാണെന്ന റിപ്പോർട്ടുകൾ ജീവിതശൈലി അസുഖങ്ങളുടെ ഭയാനകമായ വ്യാപ്തി വെളിപ്പെടുത്തുന്ന സാഹചര്യത്തിൽ സംസ്ഥാനം ആരോഗ്യ രംഗത്ത് കൈവരിച്ച നേട്ടങ്ങൾ നിലനിർത്തുന്നതിന് പൊതു ആരോഗ്യ സംവിധാനം കൂടുതൽ ശക്തിപ്പെടുത്താൻ പ്രത്യേകം പരിപാടിയുണ്ടോ;
- (ബി) ഭക്ഷണക്രമത്തിലും ജീവിതശൈലിയിലും സാമ്പത്തികോന്നതിവരുത്തിയ മാറ്റങ്ങൾ കാൻസർ, പ്രമേഹം, ഹൃദ്രോഗം തുടങ്ങിയ അസുഖങ്ങൾ വ്യാപകമാക്കാൻ ഇടയുള്ളതിനാൽ അനിവാര്യമായ ബോധവൽക്കരണ പ്രവർത്തനങ്ങൾക്ക് പദ്ധതിയുണ്ടോ;
- (സി) ജീവിതശൈലി അസുഖങ്ങളുടെ ഫലപ്രദമായ നിയന്ത്രണത്തിനായി പ്രാഥമികാരോഗ്യ സംവിധാനങ്ങളെ ശക്തിപ്പെടുത്തുന്നതിന് നടത്തിവരുന്ന പ്രവർത്തനത്തിന്റെ പുരോഗതി അറിയിക്കാമോ?

വിഴിഞ്ഞം അന്താരാഷ്ട്ര തുറമുഖ നിർമ്മാണം

\*153. ശ്രീ.വി.എസ്.ശിവകുമാർ

„ എം. വിൻസെന്റ്

„ കെ.എസ്.ശബരീനാഥൻ

„ ടി.ജെ. വിനോദ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തുറമുഖത്തിന്റെ ആദ്യഘട്ട നിർമ്മാണ പ്രവൃത്തികൾ 2019 ഡിസംബർ നാലിന് മുൻപ് പൂർത്തിയാക്കണമെന്ന് അദാനി ഗ്രൂപ്പ് സംസ്ഥാന സർക്കാരുമായി ഉണ്ടാക്കിയ കരാറിൽ വ്യവസ്ഥ ചെയ്തിരുന്നോ;
- (ബി) പ്രസ്തുത പദ്ധതിയുടെ ആദ്യഘട്ട നിർമ്മാണ പ്രവർത്തനം കരാർ പ്രകാരം പൂർത്തിയാക്കാത്ത സാഹചര്യത്തിൽ അദാനി കമ്പനിയോട് വിശദീകരണം ആരാഞ്ഞിരുന്നോ; എങ്കിൽ എന്ത് വിശദീകരണമാണ് നൽകിയത്;
- (സി) കരാർ തീയതി അവസാനിച്ച് മൂന്ന് മാസം കഴിഞ്ഞാൽ അദാനി ഗ്രൂപ്പ് പ്രതിദിനം പന്ത്രണ്ട് ലക്ഷം രൂപ നഷ്ടപരിഹാരം നൽകണമെന്ന് കരാറിൽ വ്യവസ്ഥയുണ്ടോ; എങ്കിൽ ഇതു പ്രകാരമുള്ള നോട്ടീസ് അദാനി കമ്പനിക്ക് നൽകിയിട്ടുണ്ടോ; ഇല്ലെങ്കിൽ എന്തുകൊണ്ട് എന്ന് വ്യക്തമാക്കുമോ?

കേന്ദ്ര പൊതുമേഖലാ സ്ഥാപനങ്ങളുടെ വസ്തുവകകൾ

\*154. ശ്രീ.സി.എഫ്.തോമസ്

„ മോൻസ് ജോസഫ്

„ പി.ജെ.ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര പൊതുമേഖലാ സ്ഥാപനങ്ങളുടെ വസ്തുവകകളിൽ സംസ്ഥാന സർക്കാരിനുള്ള അവകാശം സംരക്ഷിക്കാൻ മോണിറ്ററിംഗ് സെൽ രൂപീകരിച്ചിട്ടുണ്ടോ; വിശദാംശങ്ങൾ വെളിപ്പെടുത്താമോ;
- (ബി) വസ്തുവകകളിൽ സംസ്ഥാന സർക്കാരിന്റെ നിയമപരമായ അവകാശം സംരക്ഷിക്കാൻ രൂപീകരിച്ച

മോണിറ്ററിംഗ് സെല്ലിൽ ആരൊക്കെ ഉൾപ്പെടുന്നുവെന്ന് വ്യക്തമാക്കാമോ; ഈ സെല്ലിന്റെ ഉദ്ദേശ്യവും ചുമതലകളും വ്യക്തമാക്കാമോ;

(സി) സംസ്ഥാന സർക്കാർ പൊതുമേഖലാ സ്ഥാപനങ്ങൾക്ക് ഏറ്റെടുത്ത് നൽകുന്ന ഭൂമി ഏതെങ്കിലും കാരണവശാൽ ആ സ്ഥാപനം നിർമ്മിക്കുമ്പോഴോ സ്വകാര്യ മേഖലയ്ക്ക് കൈമാറുമ്പോഴോ സംസ്ഥാന സർക്കാരിന് പ്രസ്തുത ഭൂമിയിലുള്ള അവകാശം പുനഃസ്ഥാപിക്കുന്നതിന് ആവശ്യമായ നടപടി സ്വീകരിക്കുമോ?

സിൽവർ ലൈൻ അതിവേഗ റെയിൽപാത

\*155. ശ്രീ.വി.കെ.പ്രശാന്ത്

„ ജെയിംസ് മാത്യു

„ സജി ചെറിയാൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരളത്തിന്റെ അഭിമാന പദ്ധതിയായ സിൽവർ ലൈൻ അതിവേഗ റെയിൽപാതയുടെ, നൂതന സാങ്കേതിക വിദ്യ ഉപയോഗിച്ചുകൊണ്ടുള്ള സർവ്വേ പൂർത്തിയായതിനെത്തുടർന്ന് ഭൂമി ഏറ്റെടുക്കൽ പ്രവർത്തനങ്ങൾ തുടങ്ങാൻ നിർദ്ദേശം നൽകിയിട്ടുണ്ടോ; എത്ര സ്ഥലം ഏറ്റെടുക്കേണ്ടി വരുമെന്നാണ് കണക്കാക്കിയിരിക്കുന്നത്;

(ബി) മതിപ്പു ചെലവ് എത്രയാണെന്ന് അറിയിക്കാമോ; പദ്ധതി നടപ്പാക്കുന്നതിനുള്ള ധനസ്രോതസ്സ് സംബന്ധിച്ച് ധാരണയായിട്ടുണ്ടോ; എങ്കിൽ അറിയിക്കാമോ?

ജപ്പാൻ, കൊറിയ എന്നീ രാജ്യങ്ങളിൽ നിന്നുള്ള സഹായവാഗ്ദാനങ്ങൾ

\*156. ശ്രീ.പി.കെ.ബഷീർ

പ്രൊഫ.ആബിദ് ഹുസൈൻ തങ്ങൾ

ശ്രീ.പാറക്കൽ അബ്ദുല്ല

„ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ ജപ്പാൻ, കൊറിയ സന്ദർശനവേളയിൽ എന്തെല്ലാം സഹായവാഗ്ദാനങ്ങളാണ് ലഭിച്ചതെന്ന് അറിയിക്കാമോ;

(ബി) ഇതിൽ ഏതെല്ലാം കാര്യങ്ങളിൽ നടപടി ആരംഭിച്ചെന്ന് വെളിപ്പെടുത്തുമോ;

(സി) മറ്റുകാര്യങ്ങളിൽ എന്നത്തേക്ക് നടപടി സ്വീകരിക്കാൻ കഴിയുമെന്നാണ് പ്രതീക്ഷിക്കുന്നത്; വിശദാംശം അറിയിക്കുമോ?

ഭക്ഷ്യ ഭദ്രത നിയമം

\*157. ശ്രീ.മുഹമ്മദ് മുഹസിൻ പി.

ശ്രീമതി ഇ.എസ്.ബിജിമോൾ

ശ്രീ.ആർ. രാമചന്ദ്രൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഭക്ഷ്യ ഭദ്രത നിയമം നടപ്പിലാക്കുന്നതിന്റെ ഭാഗമായി ആദ്യന്തകമ്പ്യൂട്ടർവല്ല്യരണം നടത്തിയതു മൂലമുണ്ടായ നേട്ടങ്ങൾ വ്യക്തമാക്കുമോ;
- (ബി) നിലവിൽ റേഷൻ കടകളിൽ നടക്കുന്ന ട്രാൻസാക്ഷൻ, സ്റ്റോക്ക് മൂവ്മെന്റ് തുടങ്ങിയ കാര്യങ്ങൾ പൊതുജനങ്ങൾക്ക് അറിയുന്നതിനുള്ള മാർഗ്ഗങ്ങൾ എന്തൊക്കെയാണ് വ്യക്തമാക്കുമോ;
- (സി) ഇതിന്റെ ഭാഗമായി റേഷൻകടകളുടെ വൈവിധ്യവല്ല്യരണത്തിനും റേഷൻ വ്യാപാരികളുടെ സാമ്പത്തിക ഭദ്രത ഉറപ്പുവരുത്തുന്നതിനും സ്വീകരിച്ച നടപടികൾ വിശദമാക്കുമോ;
- (ഡി) റേഷൻ പോർട്ടബിലിറ്റി സംവിധാനം സംസ്ഥാനത്ത് ഫലപ്രദമായി നടക്കുന്നുണ്ടോ; വിശദമാക്കുമോ;
- (ഇ) ദേശീയ ഭക്ഷ്യ ഭദ്രത നിയമം നടപ്പിലാക്കിയതിനെത്തുടർന്ന് സംസ്ഥാനത്ത് ഭക്ഷ്യ കമ്മീഷനെ നിയമിച്ചിട്ടുണ്ടോ; എങ്കിൽ കമ്മീഷന്റെ പ്രവർത്തനം സംബന്ധിച്ച വിശദാംശങ്ങൾ ലഭ്യമാക്കുമോ?

പ്രവാസികൾക്കായുള്ള ക്ഷേമപ്രവർത്തനങ്ങൾക്ക് ഡ്രോ ബാങ്ക്

\*158. ശ്രീ.എൻ. ഷംസുദ്ദീൻ

„ എൻ .എ.നെല്ലിക്കന്ന്

„ ടി. വി. ഇബ്രാഹിം

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസികളെ സംബന്ധിച്ച ആധികാരിക വിവരങ്ങളുടെ അഭാവം അവരുടെ ക്ഷേമപ്രവർത്തനങ്ങളെ പ്രതികൂലമായി ബാധിച്ചതായി കരുതുന്നുണ്ടോ; എങ്കിൽ വ്യക്തമാക്കുമോ ;
- (ബി) പ്രവാസികളെ സംബന്ധിച്ച ആധികാരിക ഡ്രോ ബാങ്ക് തയ്യാറാക്കാൻ നടപടി സ്വീകരിച്ചിട്ടുണ്ടോ;
- (സി) എങ്കിൽ ഇത് തയ്യാറാക്കുമ്പോൾ പ്രവാസികൾക്ക് ബുദ്ധിമുട്ട് ഉണ്ടാകാതിരിക്കാൻ പ്രത്യേകം ശ്രദ്ധിക്കുമോയെന്ന് അറിയിക്കുമോ?

കൊറോണ വൈറസ് പനിയുൾപ്പെടെയുള്ള പകർച്ച വ്യാധികൾ

\*159. ശ്രീ.കെ.യു. ജനീഷ് കുമാർ

„ കാരാട്ട് റസാഖ്

പ്രൊഫ.കെ.യു. അരുണൻ

ശ്രീ.എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭീഷണിയുയർത്താൻ സാധ്യതയുള്ള കൊറോണ വൈറസ് പനിയുൾപ്പെടെയുള്ള പകർച്ച വ്യാധികൾ നേരിടുന്നതിന് ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കാമോ;
- (ബി) പൊതു ആരോഗ്യ രംഗം ശക്തിപ്പെടുത്തുന്നതിന്റെ ഭാഗമായി ആരോഗ്യപരിപാലന രീതികളും സാങ്കേതിക വിദ്യകളും വികസിപ്പിക്കാനും ആരോഗ്യ രംഗത്തെ ഗവേഷണം പ്രോത്സാഹിപ്പിക്കാനും മെഡിക്കൽ ടെക്നോളജി കൺസോർഷ്യം രൂപീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;

- (സി) ഈ സർക്കാർ അധികാരത്തിലെത്തിയതിനു ശേഷം പൊതുജനാരോഗ്യം ശക്തിപ്പെടുത്തുന്നതിന് പുതുതായി എത്ര തസ്തികകൾ സൃഷ്ടിച്ചുവെന്ന് വെളിപ്പെടുത്താമോ;
- (ഡി) ദീർഘകാലമായി ജോലിക്ക് ഹാജരാകാത്ത ഡോക്ടർമാർക്കെതിരെ നടപടിയെടുക്കാൻ ഉദ്ദേശിക്കുന്നുണ്ടോ എന്നറിയിക്കാമോ?

ഡിജിറ്റൽ സർവകലാശാല

\*160. ശ്രീ.മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫർമേഷൻ ടെക്നോളജി ആൻഡ് മാനേജ്മെന്റ് കേരള ഡിജിറ്റൽ സർവകലാശാലയാക്കി മാറ്റുന്നതിലൂടെ ലക്ഷ്യമിടുന്ന പ്രവർത്തന സ്വാതന്ത്ര്യവും രാജ്യാന്തര സഹകരണവും വ്യക്തമാക്കാമോ;
- (ബി) ഈ സർവകലാശാലയുടെ ലക്ഷ്യങ്ങൾ വ്യക്തമാക്കാമോ; ഈ സർവകലാശാല സ്ഥാപിക്കുന്നത് എവിടെയാണെന്ന് അറിയിക്കാമോ;
- (സി) ഈ സർവകലാശാലയുടെ അധികാരം വിദ്യാർത്ഥി സമൂഹത്തെ എത്തരത്തിൽ ബാധിക്കും എന്നറിയിക്കാമോ; ഏതെല്ലാം മേഖലകളിലാണ് ഇവിടെ കോഴ്സുകളും ഗവേഷണവും നടക്കുന്നത് എന്നറിയിക്കാമോ; മറ്റ് സർവകലാശാലകളിലെ അധ്യാപകരെ ഇവിടെ നിയമിക്കുമോ; വിശദമാക്കാമോ?

പോലീസ് ആധുനികീകരണത്തിനുള്ള നൂതന സംവിധാനങ്ങൾ

\*161. ശ്രീ.എ. എൻ. ഷംസീർ

„ ജോർജ് എം. തോമസ്

„ പി.കെ. ശശി

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് ആധുനികീകരണത്തിന്റെ ഭാഗമായി രാജ്യത്ത് ആദ്യമായി ആരംഭിച്ച നൂതന സംവിധാനങ്ങളായ സെൻട്രൽ ഇൻട്രൂഷൻ മോണിറ്ററിംഗ് സിസ്റ്റം, ഇന്റഗ്രേറ്റഡ് ട്രാഫിക് സംവിധാനം എന്നിവയെക്കുറിച്ച് അറിയിക്കാമോ;
- (ബി) ദുബായ് മാതൃകയിൽ അത്യാധുനിക സ്മാർട്ട് പോലീസ് ആപ്ലിക്കേഷനും സ്മാർട്ട് പോലീസ് സ്റ്റേഷനും പ്രാവർത്തികമാക്കാൻ പരിപാടിയുണ്ടോ; നിലവിൽ ഏത് പോലീസ് സ്റ്റേഷനിലും എഫ്.ഐ.ആർ. രജിസ്റ്റർ ചെയ്യാനും ഓൺലൈനായി പരാതി രജിസ്റ്റർ ചെയ്യാനും സംവിധാനം ഏർപ്പെടുത്തിയിട്ടുണ്ടോ;
- (സി) സൈബർ ഡോം നടത്തുന്ന പ്രവർത്തനം വിശദമാക്കാമോ; പദ്ധതിക്ക് ദേശീയ അവാർഡ് ലഭിച്ചിരുന്നോ എന്ന് അറിയിക്കാമോ?

മെഡിക്കൽ കോളേജുകളുടെ നിലവാരമുയർത്തുന്നതിനുള്ള പ്രവർത്തനങ്ങൾ

- \*162. ശ്രീ.ഒ. ആർ. കേളു  
,, എൻ. വിജയൻ പിള്ള  
,, ഡി.കെ. മുരളി  
,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തിന് ഓൾ ഇന്ത്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് അനുവദിക്കണമെന്ന നിരന്തര ആവശ്യം കേന്ദ്രസർക്കാർ അംഗീകരിക്കാതിരിക്കുകയും കേന്ദ്ര സർക്കാർ സ്ഥാപനമായ ശ്രീ ചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിൽ ചികിത്സയ്ക്ക് അനുവദിച്ചിരുന്ന ഇളവുകൾ പരിമിതപ്പെടുത്തുകയും ചെയ്യുന്ന സാഹചര്യത്തിൽ സംസ്ഥാനത്ത് അതിവിദഗ്ദ്ധ ചികിത്സാ സൗകര്യം വർദ്ധിപ്പിക്കുന്നതിന് മെഡിക്കൽ കോളേജുകളുടെ നിലവാരമുയർത്തുന്നതിനായി നടത്തുന്ന പ്രവർത്തനങ്ങൾ വിശദമാക്കാമോ;
- (ബി) മെഡിക്കൽ കോളേജുകളുടെയും ജനറൽ-ജില്ലാ ആശുപത്രികളുടെയും അടിസ്ഥാന സൗകര്യം വർദ്ധിപ്പിക്കുന്നതിനും ആധുനിക സംവിധാനങ്ങൾ ഏർപ്പെടുത്തുന്നതിനും ചെയ്തുവരുന്ന കാര്യങ്ങൾ എന്തെല്ലാമെന്ന് അറിയിക്കാമോ;
- (സി) സംസ്ഥാനത്ത് അടിയന്തര ചികിത്സാ സംവിധാനം ശക്തിപ്പെടുത്തുന്നതിന് കൈക്കൊണ്ടുവരുന്ന നടപടികൾ എന്തൊക്കെയാണെന്ന് വ്യക്തമാക്കാമോ?

റേഷൻ വിതരണം

- \*163. ശ്രീമതി സി.കെ. ആശ  
ശ്രീ.മുല്ലക്കര രത്നാകരൻ  
,, ചിറ്റയം ഗോപകുമാർ  
,, ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് ആധാർ ആതന്റിക്കേഷൻ മുഖേനയാണോ എല്ലാ ഉപഭോക്താക്കളും റേഷൻ വാങ്ങുന്നതെന്ന് വ്യക്തമാക്കാമോ;
- (ബി) നേരിട്ട് റേഷൻ വാങ്ങാത്ത ശയ്യാവലംബികളായ കാർഡുടമകൾക്ക് റേഷൻ വിഹിതം ലഭ്യമാക്കുന്നതിന് സ്വീകരിക്കുന്ന നടപടികൾ വ്യക്തമാക്കാമോ;
- (സി) മൂന്നുമാസം തുടർച്ചയായി റേഷൻ വാങ്ങാത്ത എ.എ.വൈ./മുൻഗണനാ കാർഡുകളുടെ വിവരങ്ങൾ ശേഖരിച്ചിട്ടുണ്ടോ; എങ്കിൽ എന്ത് തുടർനടപടി സ്വീകരിച്ചുവെന്ന് വ്യക്തമാക്കാമോ;
- (ഡി) ഇത്തരത്തിൽ റേഷൻ വാങ്ങാത്ത കാർഡുകൾ റദ്ദാക്കുമെന്ന് പറഞ്ഞ് ഉപഭോക്താക്കളെ സ്വാധീനിച്ചു റേഷൻ വിഹിതം വ്യാപാരികൾ ദുരുപയോഗം ചെയ്യാതിരിക്കുന്നതിന് നടപടി സ്വീകരിക്കുമോ; വെളിപ്പെടുത്തുമോ;
- (ഇ) റേഷൻ വാങ്ങാത്ത കാർഡുടമകൾക്ക് താല്പാലികമായി റേഷൻ വേണ്ടെന്നുവരുന്നതിന്

അവസരമുണ്ടോ; വ്യക്തമാക്കുമോ?

സംസ്ഥാനത്തിന് വാഗ്ദാനം ചെയ്യപ്പെട്ട കേന്ദ്രപദ്ധതികൾ

\*164. ശ്രീ.സി. ദിവാകരൻ

„ ഇ.കെ.വിജയൻ

ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന് കേന്ദ്രപദ്ധതികൾ വാഗ്ദാനം ചെയ്യുകയും പിന്നീട് പിൻവലിക്കുകയും ചെയ്യുന്ന ഒരു പ്രവണത കേന്ദ്രസർക്കാരിന്റെ ഭാഗത്ത് നിന്ന് ഉണ്ടാകുന്നുണ്ടോ; വിശദമാക്കുമോ;
- (ബി) ഇത്തരത്തിൽ സംസ്ഥാനത്തിന് വാഗ്ദാനം ചെയ്ത് പിൻവലിച്ച കേന്ദ്രപദ്ധതികൾ സംബന്ധിച്ച വിവരങ്ങൾ അറിയിക്കുമോ;
- (സി) കബ്ലിക്കോട് റെയിൽവേ കോച്ച് ഫാക്ടറി, എയിംസ്, ശബരി റെയിൽ പദ്ധതി എന്നിവയെല്ലാം കേന്ദ്രം പിൻവലിച്ചിട്ടുണ്ടോ; ഓരോന്നിന്റെയും അവസ്ഥ വ്യക്തമാക്കാമോ;
- (ഡി) ഏഷ്യയിലെ ഏറ്റവും വലിയ തീരദേശപരിപാലന കേന്ദ്രമാകുമായിരുന്ന ഇന്ത്യൻ കോസ്റ്റ് ഗാർഡ് അക്കാദമിയുടെ ഇപ്പോഴത്തെ അവസ്ഥ സംബന്ധിച്ച വിവരങ്ങൾ അറിയിക്കുമോ?

സ്ത്രീകൾക്കെതിരെയുള്ള അതിക്രമങ്ങൾ

\*165. ശ്രീ.തിരുവഞ്ചൂർ രാധാകൃഷ്ണൻ

ശ്രീമതിഷാനിമോൾ ഉസ്താൻ

ശ്രീ.റോജി എം. ജോൺ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സ്ത്രീകൾക്കെതിരായ അതിക്രമങ്ങൾക്കുള്ള ശിക്ഷ കർശനമാക്കിയിട്ടും സംസ്ഥാനത്ത് അവർക്കെതിരായുള്ള അതിക്രമങ്ങൾ കൂടിവരുന്നതായ ആക്ഷേപം വിലയിരുത്തിയിട്ടുണ്ടോ; എങ്കിൽ ഇത് എന്തുകൊണ്ടാണ് എന്ന് വിശദമാക്കുമോ;
- (ബി) ഈ സർക്കാർ അധികാരത്തിൽ വന്നശേഷം രജിസ്റ്റർ ചെയ്ത ബലാത്സംഗകേസുകളുടെ എണ്ണത്തിൽ വർദ്ധനവ് ഉണ്ടായിട്ടുണ്ടോ; വിശദാംശം നൽകുമോ;
- (സി) സ്ത്രീകൾക്കെതിരായുള്ള അതിക്രമങ്ങളിൽ കുറ്റക്കാരെ രാഷ്ട്രീയപരിഗണന കൂടാതെ നിയമത്തിനു മുന്നിൽ കൊണ്ടുവരുന്നതിന് സാധിക്കുന്നുണ്ടോ; വിശദമാക്കുമോ;
- (ഡി) വനിതകളുടെ സുരക്ഷയ്ക്കായി എല്ലാ നടപടികളും സ്വീകരിക്കണമെന്നും സമയബന്ധിതമായി പരാതികൾ തീർപ്പാക്കണമെന്നും ആവശ്യപ്പെട്ട് കേന്ദ്ര ആഭ്യന്തരമന്ത്രാലയം അയച്ച കത്ത് ചീഫ് സെക്രട്ടറിക്ക് ലഭിച്ചിട്ടുണ്ടോ; ഉണ്ടെങ്കിൽ അതിന്റെ അടിസ്ഥാനത്തിൽ സ്വീകരിച്ച നടപടികൾ എന്താണ്; വിശദമാക്കുമോ?

പ്രവാസി ക്ഷേമ പദ്ധതികൾ

\*166. ശ്രീ.വി. കെ. സി. മമ്മത് കോയ

„ കെ.വി.അബ്ദുൾ ഖാദർ

„ റ്റി.വി.രാജേഷ്

„ രാജു എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പ്രവാസികളുടെയും ജീവിത പങ്കാളികളുടെയും ജീവിതം സുരക്ഷിതമാക്കാൻ പ്രവാസി ഡിവിഡന്റ് പദ്ധതി എത്രമാത്രം പ്രയോജനപ്രദമാകുമെന്ന് അറിയിക്കാമോ;

(ബി) പ്രവാസികളുടെ താല്പര്യ സംരക്ഷണത്തിനായി നോർക്കയുടെ പ്രവർത്തനം വിപുലപ്പെടുത്തുന്നതിനും കൂടുതൽ കാര്യക്ഷമമാക്കുന്നതിനും പരിപാടിയുണ്ടോ എന്നറിയിക്കാമോ?

കാറികൾക്കെതിരെയുള്ള പ്രതിഷേധ സമരങ്ങൾ

\*167. ശ്രീ.അബ്ദുൽ ഹമീദ് പി.

„ കെ.എൻ.എ ഖാദർ

„ എം. സി. കമറുദ്ദീൻ

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വ്യവസ്ഥകൾ ലംഘിച്ചും നാടീനും നാട്ടുകാർക്കും അപകടകരമായും പ്രവർത്തിക്കുന്ന കാറികൾക്കെതിരെ ഉയരുന്ന പ്രതിഷേധ സമരങ്ങൾ അടിച്ചമർത്താനുള്ള ശ്രമങ്ങൾ സംഘർഷങ്ങളും ക്രമസമാധാന പ്രശ്നങ്ങളും സൃഷ്ടിക്കുന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(ബി) കാറി മാഫിയയുടെ പണ സ്വാധീനത്തിന് വഴങ്ങി റവന്യൂ / പോലീസ് ഉദ്യോഗസ്ഥർ കാറി ഉടമകളെ സഹായിക്കാൻ നാട്ടുകാർക്കെതിരെ മർദ്ദന മുറകളും കള്ളക്കേസുകളും എടുക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം നടപടികളെ സർക്കാർ അനുകൂലിക്കുന്നുണ്ടോ; വ്യക്തമാക്കാമോ;

(സി) കാറി മാഫിയയുടെ ഗുണ്ടകളിൽ നിന്നും അവരുടെ സ്വാധീനവലയത്തിൽപ്പെട്ട ഉദ്യോഗസ്ഥരിൽ നിന്നും പീഡനമേറ്റുവാങ്ങുന്ന കാറി പ്രദേശങ്ങളിലെ നാട്ടുകാരെ രക്ഷിക്കാൻ ഈ പ്രശ്നത്തിൽ ഉന്നതതല ഇടപെടൽ നടത്തുമോ; വ്യക്തമാക്കാമോ?

പോലീസ് സേനയുടെ പ്രവർത്തന മികവ്

\*168. ശ്രീ.കെ.വി.വിജയദാസ്

„ എം. സ്വരാജ്

ശ്രീമതി.പി. അയിഷാ പോറ്റി

ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഈ വർഷം കേരള പോലീസിന്റെ പ്രവർത്തന മികവിന് സ്കോച്ച് അവാർഡ് ലഭിച്ചിരുന്നോ; എങ്കിൽ ഏതെല്ലാം മേഖലകളിലെന്ന് അറിയിക്കാമോ;

(ബി) കുറ്റാന്വേഷണത്തിന് ശാസ്ത്രീയ രീതികൾ അവലംബിക്കുന്നതിനും പോലീസ് സ്റ്റേഷനുകൾ ജനസൗഹൃദമാക്കുന്നതിനും സാധ്യമായിട്ടുണ്ടോ; ബ്ലോക്ക് ചെയിൻ ഉൾപ്പെടെയുള്ള ആധുനിക സാങ്കേതിക വിദ്യകൾ ഉപയോഗിക്കാൻ പരിപാടിയുണ്ടോ;



- (സി) സ്ത്രീകളുടെയും കുട്ടികളുടെയും സുരക്ഷയ്ക്ക് ഏർപ്പെടുത്തിയിട്ടുള്ള പ്രത്യേക ക്രമീകരണങ്ങൾ അറിയിക്കാമോ;
- (ഡി) ഇതര സംസ്ഥാനത്തൊഴിലാളികൾ ഉൾപ്പെടുന്ന ഗുരുതരമായ ക്രിമിനൽ കുറ്റങ്ങൾ വർദ്ധിച്ചുവരുന്നതും ആവാസ് പദ്ധതിയിൽ ഭൂരിഭാഗം പേരും ചേർന്നിട്ടില്ലെന്നതും പരിഗണിച്ച് അവരുടെ തൊഴിലവകാശത്തിന് യാതൊരു വിഘാതവും സൃഷ്ടിക്കാതെ ഏജൻസികളോടോ തൊഴിലുടമകളോ ഐഡന്റിറ്റി ഉറപ്പാക്കേണ്ടതിന്റെ ആവശ്യകത പരിശോധിക്കുമോ?

മരണകുറ്റങ്ങളുടെ അശാന്തിയുമായ നിർമ്മാർജ്ജനം

\*169. ശ്രീ.ആർ. രാമചന്ദ്രൻ

„ കെ. രാജൻ

ശ്രീമതി ഗീതാ ഗോപി

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കാലഹരണത്തിന് കഴിഞ്ഞ മരണകുറ്റങ്ങളുടെ ഉപയോഗവും ഉപയോഗിക്കാത്ത മരണകുറ്റങ്ങളുടെ അശാന്തിയുമായ നിർമ്മാർജ്ജനവും ഉണ്ടാക്കുന്ന പ്രത്യാഘാതങ്ങൾ വിശകലനം ചെയ്തിട്ടുണ്ടോ; വ്യക്തമാക്കുമോ;
- (ബി) ഉപയോഗിക്കാത്തതും കാലഹരണത്തിന് കഴിഞ്ഞതുമായ മരണകുറ്റങ്ങളുടെ അശാന്തിയുമായ നിർമ്മാർജ്ജനം മനുഷ്യരിലേയും മൃഗങ്ങളിലേയും ആന്റി മൈക്രോബിയൽ പ്രതിരോധത്തെ മാരകമായി ബാധിക്കുമോ; വ്യക്തമാക്കുമോ;
- (സി) ഇത്തരത്തിൽ മരണകുറ്റങ്ങളുടെ അശാന്തിയുമായ നീക്കം ചെയ്യലിനെതിരെ എന്തൊക്കെ നടപടികൾ സ്വീകരിക്കുമെന്ന് അറിയിക്കാമോ;
- (ഡി) ഉപയോഗിക്കാത്ത മരണകുറ്റങ്ങൾ വ്യാപാരികളുടെ സഹകരണത്തോടെ ശാന്തിയുമായി നിർമ്മാർജ്ജനം ചെയ്യുന്നതിന് പദ്ധതി നിലവിലുണ്ടോ; വ്യക്തമാക്കുമോ;
- (ഇ) പ്രസ്തുത പദ്ധതി സംസ്ഥാനം മുഴുവൻ നടപ്പിലാക്കുന്നതിന് ഡ്രഗ്സ് കൺട്രോൾ വകുപ്പ് നടപടി സ്വീകരിക്കുമോ; വിശദമാക്കുമോ?

കോവളം മുതൽ ബേക്കൽ വരെയുള്ള ജലപാത

\*170. ശ്രീ.എസ്.ശർമ്മ

„ കെ.കുഞ്ഞിരാമൻ

„ കെ. ആൻസലൻ

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 2020 ആകുന്നതോടെ കോവളം മുതൽ ബേക്കൽ വരെയുള്ള ജലപാത പൂർത്തീകരിച്ച് ചരക്കുഗതാഗതം സുഗമമാക്കുകയും വിനോദസഞ്ചാര വ്യവസായത്തിന് കുതിപ്പേകുകയും ചെയ്യുകയെന്ന ലക്ഷ്യം നിറവേറ്റുന്നതിനായി നടന്നു വരുന്ന പ്രവർത്തനത്തിന്റെ പുരോഗതി അറിയിക്കാമോ;
- (ബി) ഇതിൽ ദേശീയ ജലപാതയായി പ്രഖ്യാപിച്ചിട്ടുള്ള കനാലുകളുടെ പ്രവൃത്തി നിർവ്വഹണ ഏജൻസിയായ

ഇൻലാൻഡ് വാട്ടർവേയ്സ് അതോറിറ്റി ഓഫ് ഇന്ത്യ നടത്തുന്ന പ്രവൃത്തികൾ അവലോകനം ചെയ്തിരുന്നോ;

- (സി) ഈ പദ്ധതിക്കായി കിഫ്ബി വഴി ഏറ്റെടുത്തു നടത്താൻ നിശ്ചയിച്ചിട്ടുള്ള പ്രവൃത്തികളെക്കുറിച്ചും അവയുടെ പുരോഗതിയും അറിയിക്കാമോ;
- (ഡി) കൊച്ചി മെട്രോ റെയിൽ കോർപ്പറേഷന് നിർമ്മാണ ചുമതലയുള്ള കൊച്ചി വാട്ടർ മെട്രോയുടെ നിലവിലെ സ്ഥിതി അറിയിക്കാമോ?

പി.എസ്.സി. പരീക്ഷാ ക്രമക്കേടുകൾ തടയുന്നതിന് നടപടി

\*171. ശ്രീ.പി.കെ.അബ്ദു റബ്ബ്

„ എം. സി. കമറുദ്ദീൻ

„ മഞ്ഞളാംകുഴി അലി

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പബ്ലിക് സർവ്വീസ് കമ്മീഷൻ നടത്തുന്ന എഴുത്തു പരീക്ഷകളിൽ വിവിധ തരത്തിലെ ക്രമക്കേടുകൾ അരങ്ങേറുന്നതായ പരാതികൾ ശ്രദ്ധയിൽ വന്നിട്ടുണ്ടോ; എങ്കിൽ അക്കാദമിയിൽ പതിവായി കണ്ടുവരുന്ന ക്രമക്കേടുകൾ എന്തൊക്കെയാണെന്നും സ്വീകരിച്ചു വരുന്ന പരിഹാര നടപടികൾ എന്തൊക്കെയാണെന്നും വിശദമാക്കുമോ;
- (ബി) പോലീസ് സേനയിലേയ്ക്കുള്ള എഴുത്തു പരീക്ഷ നടത്തുന്ന ഹാളുകളിൽ സി.സി.ടി.വി. ക്യാമറ സംവിധാനം ഏർപ്പെടുത്തുവാൻ തീരുമാനം കൈക്കൊണ്ടിട്ടുണ്ടോ;
- (സി) എങ്കിൽ പി.എസ്.സി.യുടെ എല്ലാ എഴുത്തു പരീക്ഷാ ഹാളുകളിലും ഇത്തരം മുൻകരുതൽ സംവിധാനം ഏർപ്പെടുത്താൻ നടപടി സ്വീകരിക്കുമോ?

പുരാവസ്തുക്കളുടെയും നിർമ്മിതികളുടെയും സംരക്ഷണം

\*172. ശ്രീമതി.വീണാ ജോർജ്ജ്

ശ്രീ.ജോൺ ഫെർണാണ്ടസ്

„ പുരുഷൻ കടലുണ്ടി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമ്പന്നമായ സാംസ്കാരിക പാരമ്പര്യം വിളിച്ചോതുന്ന പുരാവസ്തുക്കളുടെയും നിർമ്മിതികളുടെയും സംരക്ഷണത്തിനായി ഈ സർക്കാർ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;
- (ബി) പുരാവസ്തു വകുപ്പിനു കീഴിൽ നിലവിൽ എത്ര സംരക്ഷിത സ്്മാരകങ്ങളാണ് ഉള്ളതെന്നും കൂടുതൽ പൈതൃക മന്ദിരങ്ങളെ സംരക്ഷിത പട്ടികയിൽ ഉൾപ്പെടുത്തുവാൻ ഉദ്ദേശിക്കുന്നുണ്ടോ എന്നും അറിയിക്കാമോ;
- (സി) എല്ലാ ജില്ലകളിലും ജില്ലാ പൈതൃക മ്യൂസിയങ്ങൾ സജ്ജീകരിക്കുന്നതിനുള്ള പദ്ധതിയുടെ നിലവിലെ പുരോഗതി അറിയിക്കാമോ?

ലോകകേരള സഭയുടെ ദിനീയ സമ്മേളനം

\*173. ശ്രീ.കെ.വി.അബൂൾ ഖാദർ

„ സജി ചെറിയാൻ

„ പി.ടി.എ. റഹീം

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോക കേരള സഭയുടെ തുടർപ്രവർത്തനങ്ങൾക്കായി എത്ര സ്റ്റാൻഡിംഗ് കമ്മിറ്റികളാണ് രൂപീകരിച്ചിട്ടുള്ളതെന്നും അവ ഏതൊക്കെയാണെന്നും ഓരോന്നിന്റെയും ചുമതലകൾ എന്തൊക്കെയാണെന്നും വിശദമാക്കാമോ;
- (ബി) മറ്റു രാജ്യങ്ങളിലെ തൊഴിൽ സാധ്യതയിൽ വന്നുകൊണ്ടിരിക്കുന്ന മാറ്റങ്ങളുടെയും മികച്ച തൊഴിലുകൾക്കായുള്ള വർദ്ധിച്ച മത്സരത്തിന്റെയും സാഹചര്യത്തിൽ വിദേശരാജ്യങ്ങളിൽ ജോലി ചെയ്യുന്നവർക്കും ജോലി തേടുന്നവർക്കും സംരക്ഷണം ഉറപ്പുവരുത്തുന്നതിന് സഹായകമായ എന്തെല്ലാം നയങ്ങളാണ് ലോക കേരള സഭയുടെ സമ്മേളനത്തിൽ രൂപീകരിച്ചിട്ടുള്ളതെന്ന് വ്യക്തമാക്കാമോ;
- (സി) ലോക കേരള സഭയുടെ അടുത്ത സമ്മേളനം എന്നത്തേക്ക് ചേരുവാനാണ് തീരുമാനിച്ചിട്ടുള്ളതെന്ന് വ്യക്തമാക്കാമോ?

സംസ്ഥാനത്തെ മാവോയിസ്റ്റ് പ്രവർത്തനം

\*174. ശ്രീ.കെ.എൻ.എ ഖാദർ

„ വി.കെ.ഇബ്രാഹിം കുഞ്ഞ്

„ അബൂൽ ഹമീദ് പി.

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) അമ്പായത്തോട് ടൗണിൽ തോക്കേന്തി പ്രകടനം നടത്തിയ മാവോയിസ്റ്റ് സംഘത്തെ കണ്ടെത്തുന്നതിന് നടപടി സ്വീകരിച്ചിട്ടുണ്ടോ എന്നറിയിക്കാമോ;
- (ബി) ഇക്കാര്യത്തിൽ പോലീസിന്റെ രഹസ്യാനേഷണ വിഭാഗത്തിന് വീഴ്ച ഉണ്ടായിട്ടുണ്ടോ;
- (സി) മാവോയിസ്റ്റ് പ്രവർത്തകരെ പൊതുധാരയിലേക്ക് കൊണ്ടുവരുന്നതിന് സ്വീകരിച്ചു വരുന്ന നടപടികൾ എന്തെല്ലാമാണെന്ന് വിശദമാക്കുമോ?

ഭക്ഷ്യധാന്യ വിതരണരംഗത്തെ ഗുണനിലവാരത്തകർച്ച

\*175. ശ്രീ.അനിൽ അക്കര

„ അനൂപ് ജേക്കബ്

„ ടി.ജെ. വിനോദ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സിവിൽ സപ്ലൈസിന്റെ ഭക്ഷ്യധാന്യ വിതരണത്തിൽ വ്യാപക ക്രമക്കേടും ഗുണനിലവാരത്തകർച്ചയും ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ഏതു സാഹചര്യത്തിലാണെന്ന് അറിയിക്കാമോ;
- (ബി) ഇതിന്റെ അടിസ്ഥാനത്തിൽ സംസ്ഥാനത്തെ മുഴുവൻ സപ്ലൈകോ ഗോഡൗണുകളിലും കണക്കെടുപ്പ് നടത്തുവാൻ സിവിൽ സപ്ലൈസ് ഡയറക്ടർ ഉത്തരവ് നൽകിയിരുന്നോ; പ്രസ്തുത പരിശോധനയിൽ കണ്ടെത്തിയ കാര്യങ്ങൾ എന്തൊക്കെയാണെന്ന് വെളിപ്പെടുത്താമോ;
- (സി) സപ്ലൈകോ ഗോഡൗണുകളിൽ നിന്നും റേഷൻ കടകളിലേക്ക് വിതരണം ചെയ്ത അരിയിൽ പുഴുക്കളെ കണ്ടെത്തിയതിനെത്തുടർന്ന് കാർഡുടമകൾ വാങ്ങിക്കൊണ്ട് പോയ അരി കടകളിൽ തിരിച്ചെത്തിക്കുന്ന സാഹചര്യം ഉണ്ടായിട്ടുണ്ടോ;
- (ഡി) ഇത്തരം ഉപയോഗ ശൂന്യമായ അരി തിരിച്ചെടുത്ത റേഷൻ വ്യാപാരികൾ ദുരിതത്തിലായ സാഹചര്യം ഉണ്ടായിട്ടുണ്ടോ; എങ്കിൽ അവരെ സഹായിക്കുവാൻ എന്ത് നടപടിയാണ് സ്വീകരിച്ചതെന്ന് അറിയിക്കാമോ;
- (ഇ) ഭക്ഷ്യധാന്യങ്ങളുടെ ഗുണനിലവാര തകർച്ചയെക്കുറിച്ച് വ്യാപക പരാതി ഉണ്ടാകുന്ന സാഹചര്യത്തിൽ ക്വാളിറ്റി കൺട്രോൾ തസ്തികയിലേക്ക് കൂടുതൽ ജീവനക്കാരെ നിയോഗിക്കുന്ന കാര്യം പരിഗണിക്കുമോ?

ഭക്ഷ്യസുരക്ഷ കാര്യക്ഷമമാക്കാൻ നടപടി

\*176. ശ്രീ. ബി. സത്യൻ

,, വി. അബ്ദുഹിമാൻ

,, കെ. ബാബു

,, മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിൽക്കുന്ന ഭക്ഷ്യപദാർത്ഥങ്ങളിൽ പന്ത്രണ്ട് ശതമാനം ഭക്ഷ്യയോഗ്യമല്ലാത്തതോ ഗുണനിലവാരമില്ലാത്തതോ ആണെന്ന് ഫുഡ് സേഫ്റ്റി ആന്റ് സ്റ്റാൻഡേർഡ്സ് അതോറിറ്റി ഓഫ് ഇൻഡ്യയുടെ പരിശോധനയിൽ കണ്ടെത്തിയെന്ന് പറയുന്ന റിപ്പോർട്ടിന്റെ ഗൗരവം കണക്കിലെടുത്ത് സംസ്ഥാനത്ത് ഭക്ഷ്യസുരക്ഷ അതോറിറ്റിയുടെ പ്രവർത്തനം കൂടുതൽ ശക്തിപ്പെടുത്തുന്നതിനും വിപുലീകരിക്കുന്നതിനും നടപടിയെടുക്കുമോ;
- (ബി) തട്ടുകട മുതൽ നക്ഷത്ര പദവിയുള്ള ഹോട്ടലുകൾ വരെയുള്ളവയിലും ബേക്കറികളിലും വിൽക്കുന്ന ആഹാരം ഗുണനിലവാരമുള്ളവയാണെന്ന് ഉറപ്പു വരുത്താൻ നിലവിൽ നടത്തിവരുന്ന പരിശോധന കൂടുതൽ കർക്കശമാക്കുമോ;
- (സി) ഭക്ഷ്യസുരക്ഷ കാര്യക്ഷമമാക്കുകയെന്ന ലക്ഷ്യത്തോടെ നിലവിൽ വന്ന സന്യർണ്ണ ഭക്ഷ്യസുരക്ഷ മാതൃകാപഞ്ചായത്ത് പദ്ധതി കാര്യക്ഷമമായി നടക്കുന്നുണ്ടോ;
- (ഡി) വിവിധ ബ്രാൻഡുകളിൽപ്പെട്ട കുപ്പിവെള്ളം, പാൽ, ഭക്ഷ്യ എണ്ണകൾ, മത്സ്യം, മാംസം, പഴങ്ങൾ എന്നിവയിൽ ആരോഗ്യത്തിന് ഹാനികരമായ രാസപദാർത്ഥങ്ങൾ വ്യാപകമായുണ്ടെന്ന കണ്ടെത്തലിന്റെ അടിസ്ഥാനത്തിൽ ഇത്തരം ഭക്ഷ്യ പദാർത്ഥങ്ങൾ പ്രത്യേകമായി നിരീക്ഷിക്കാൻ നടപടിയെടുക്കുന്ന കാര്യം പരിഗണിക്കുമോ?

പാസ്പോർട്ട് പരിശോധനയ്ക്കായുള്ള സോഫ്റ്റ് വെയർ

\*177. ശ്രീ.ടി.ജെ. വിനോദ്

,, കെ.എസ്.ശബരീനാഥൻ

,, വി.പി.സജീന്ദ്രൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള പോലീസിന്റെ പാസ്പോർട്ട് പരിശോധനയ്ക്കായി സോഫ്റ്റ് വെയർ വികസിപ്പിക്കുവാൻ ഊരാളുങ്കൽ ലേബർ കോൺട്രാക്ട് സൊസൈറ്റിക്ക് അനുമതി നൽകിയിട്ടുണ്ടോ;
- (ബി) എങ്കിൽ എത്ര രൂപയാണ് പ്രസ്തുത സോഫ്റ്റ് വെയർ വികസനത്തിനായി സൊസൈറ്റിക്ക് നൽകേണ്ടത്;
- (സി) ഊരാളുങ്കൽ ലേബർ കോൺട്രാക്ട് സൊസൈറ്റിക്ക് പോലീസിന്റെ ഡേറ്റാ ബാങ്ക് ഉപയോഗിക്കുവാൻ അനുമതി നൽകിയിട്ടുണ്ടോ; എങ്കിൽ ഇതിലൂടെ ക്രൈം ആന്റ് ക്രിമിനൽ ട്രാക്കിംഗ് നെറ്റ് വർക്ക് സിസ്റ്റത്തിലുള്ള മുഴുവൻ വിവരങ്ങളും സൊസൈറ്റിയുടെ കയ്യിലെത്തുന്ന സാഹചര്യം ഉണ്ടായിട്ടുണ്ടോ;
- (ഡി) ഈ വിഷയത്തിൽ ഉയർന്ന് വന്നിട്ടുള്ള ആശങ്കകളുടെ അടിസ്ഥാനത്തിൽ തീരുമാനത്തിൽ എന്തെങ്കിലും മാറ്റം വരുത്തിയിട്ടുണ്ടോ; വിശദമാക്കുമോ?

കപ്പൽ ഗതാഗതത്തിനുള്ള പാത

T \*178. ശ്രീ.കെ.എം.ഷാജി

ഡോ.എം. കെ. മുനീർ

ശ്രീ.സി.മമ്മൂട്ടി

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന അതിർത്തിയിലെ കടലിൽ കപ്പൽ ഗതാഗതത്തിനുള്ള പാത നിർണ്ണയിക്കുന്നതിനും അത് പരിപാലിക്കുന്നതിനുമുള്ള അധികാരം ആർക്കാണെന്ന് വ്യക്തമാക്കുമോ;
- (ബി) എങ്കിൽ ബന്ധപ്പെട്ട അധികാരികൾ കേരള തീരത്തിന് സമീപമുള്ള കടലിൽ അത്തരം പാത നിർണ്ണയിച്ച് നോട്ടിഫിക്കേഷൻ പുറപ്പെടുവിച്ചിട്ടുണ്ടോ;
- (സി) അങ്ങിനെ ചെയ്തിട്ടില്ലാത്ത പക്ഷം ദിശമാറി തീരത്തോട് ചേർന്ന് സഞ്ചരിക്കുന്ന കപ്പലുകളെ നിയന്ത്രിക്കുന്നതിന് എന്തെങ്കിലും സംവിധാനം ഏർപ്പെടുത്തിയിട്ടുണ്ടോ; വിശദമാക്കുമോ?

ഇ-ഓഫീസ് സംവിധാനം

\*179. പ്രൊഫ.ആബിദ് ഹുസൈൻ തങ്ങൾ

ശ്രീ.എം.ഉമ്മർ

,, ടി.എ.അഹമ്മദ് കബീർ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി

നൽകുമോ:

- (എ) സർക്കാർ ഓഫീസുകളിലെ ഇ-ഓഫീസ് ഫയൽ സംവിധാനം സ്വകാര്യ കമ്പനിക്ക് കൈമാറുന്നതിന് നടപടികൾ സ്വീകരിച്ചിട്ടുണ്ടോ;
- (ബി) നിലവിൽ ഏത് ഏജൻസി മുഖാന്തരമാണ് ഇ-ഓഫീസ് സംവിധാനം നടപ്പിലാക്കി വരുന്നത്; ഈയിനത്തിൽ എത്ര രൂപ വാർഷിക ചെലവ് വരുന്നുണ്ട്; വ്യക്തമാക്കുമോ;
- (സി) സംസ്ഥാനത്തെ എല്ലാ ഓഫീസുകളിലും ഇ-ഓഫീസ് സംവിധാനം നടപ്പിലാക്കുന്നതിനുള്ള നടപടികൾ സ്വീകരിച്ചിട്ടുണ്ടോ; വിശദമാക്കുമോ?

അതിവേഗ റെയിൽപാത

T \*180. ശ്രീ.ടി. വി. ഇബ്രാഹിം

,, എൻ. ഷംസുദ്ദീൻ

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം മുതൽ കാസർഗോഡ് വരെയുള്ള അതിവേഗ റെയിൽപാതയുടെ അലൈൻമെന്റ് തീരുമാനിക്കാനുള്ള സർവ്വേ നടപടികൾ പൂർത്തിയാക്കിയോ എന്ന് അറിയിക്കുമോ ;
- (ബി) വിശദമായ പദ്ധതി റിപ്പോർട്ട് എന്നത്തേക്ക് തയ്യാറാക്കുമെന്നും പ്രവൃത്തി എപ്പോൾ ആരംഭിക്കുമെന്നും വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

03-02-2020

എസ് വി ഉണ്ണികൃഷ്ണൻ നായർ,

സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
 "T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.